

Emiliya Boltynskaya
rus publisisti

Doğrudanmı möhtəşəmik?

Rusiyadakı intellektual elita hələ kommunist əyyamında onu mükəmməl exz eləmişdi ki, dövlətin başında duranlar, ölkənin liderləri anadan olandan bəri hər şeyə qadirdilər, hər şeyi bilib, hər şeydən baş çıxarırlar. Bunların bilmədiyi demək olar ki, heç bir sahə yoxdur. Məsələn: ölkənin rəhbərləri hər hansı dilçiyə, dilçiliyə dair mühazirə oxumağa qadirdir. Tarixçiye tarixdən dərs deyərlər, bioloqa genetika elmini öyrədərlər, riyaziyyatçılara hətta kibernetikasız keçinmeyi belə öyrədərlər; hələ harasıdı? Lazım gəlsə kəndlilərə taxılı, ya başqa dənli bitkiləri nə vaxt səpmək barədə məsləhət verərlər. Qaldı mədəniyyət xadimləri - onlara qələmi necə tutmağı, romanı, hekayəni necə yazmağı, rəssama şəkil çəkməyi, heykəltərəsha heykəl yonmağı da öyrədərlər. Bu məsələyə azca şübhə edənləri, şəkkakları bu "anlamazlığa görə" hər cürə cəzalar veriblər. Belə "başəndərmə" ilahiləşdirmə istər yüksək təbəqədə, istərsə xalqın özündə, az qala anadan olandan hələ göbəkləri kəsiləndən üzü bəri daşlaşış qalıb. Ele indinin özündə belə "göydən zənbillə düşənlər" hər təbəqədə təzədən dəbə düşür. Xüsusilə, Mərkəzi televiziya kanallarında...

"Rossiya" kanalının tanıqli aparıcılarından sayılan Vladimir Solovyov özünün siyasi teleşousunda camaata əyan eylədi ki, Rusiyada artıq "demokratiya ayaq tutub yeriyir" və ölkə vətəndaşları hətta lazım gəlsə, prezidentin rəyi ilə də razılaşmaya bilər. Amma, bunun üstündən ölkə başçısının təqaüd islahatı barədə müzakirəsi göstərildi və bununla da həmin məsələnin geniş müzakirəsinə televiziyyada xitam verildi.

Rusiya vətəndaşları belə hesab edir ki, ölkədə çalışan məmurlar və idarə rəhbərləri, hətta ən adı, aşağı səviyyəli işçilər belə özlərinə istədiyi maaşı kəsir; həmin maaşlar isə ölkədəki sıravi vətəndaşların əmək haqqından yüz dəfə, hətta min dəfə belə çoxdur. Bunu yerli hakimiyyətlərin siyaseti saymaq da düzgün deyil. Axı, ölkə rəhbərləri həmin o yerli, balacalı-böyüküllü "hökmdarları" özünə arxa-dayaq bilir. Bu yolla hökumət xalqın qəzəbini özündən uzaqlaşdırır və elə bir təsəvvür yaratmağa çalışır ki, guya yuxarılar "ədalət tərəfdarları" və əyər şikayətləri ünvanına çatsa, mütləq tədbir görüləcək...

Onu deyim ki, həyata keçirmək istənilən təqaüd islahatı xalqa hakimiyyətin əsl sifətini açıb göstərmiş oldu. Yəni, demək istəyirəm ki, yuxarılar onsuza da dilənçi kökündə yaşayan xalqın, eləcə dilənçi payı sayla bilən təqaüdünü də əlindən qapmaq istəyir. Xalq o dərəcədə aciz və hüquqsuzdur ki, yuxarıın bu istəyinə qail olur. Və bilir ki, hakimiyyət belə bir qərara gəlibsə, öz dediyindən dənən deyil. Birdə ki bu islahata qarşı çıxan bir çox adamlar bilir ki, bu minvalla təqaüd yaşına qədər ömür sürən çətin ki, tapıla...

İndiki "liberal" hakimiyyət çox şeyi keçmiş kommunist rejimindən əxz eləyir. Və bu yolda kütləvi informasiya vasitələrinin, xüsusilə televiziyanın köməyi ilə xalqı avam gününe qoyur, öz marağına uyğun olaraq, barmaqdan sorulma informasiya və təbliğatla başını qatr. Onu qeyd etmək yerinə düşər ki, elə kommunist rejimi də, vaxtilə xalqı müntəzəm olaraq aldatlığına və ona yalan satlığına görə dağılıb getdi.

Onu deyək ki, Rusiyada intellektual sinif və ya kübar cəmiyyətə o adamlar yol tapa bilir ki, hansısa qohum-qardaşı ona himayədarlıq edir və ya milli mənsubiyyətinə görə, yuxarılaraya yarındıqlarına görə "pilləkəndə" yuxarı dırmaşa bilirlər. Onu da deyək ki belə münasibət kommunistlərin dövründə mahz Stalinin ölümündən sonra başladı. Belə bir dövlət siyaseti ora getirib çıxardı ki, neçə illərdir ölkə, müasir ideya və texniki, elmi, mədəni tərəqqinin nailiyyətlərini başqa ölkələrdən öyrənməli olur. Belədə isə təbii ki, ölkə daxilində intellektual, həm də yaradıcı potensialın bolluğu baxmayaq, istedadlı insanlar özünü tanıtmağa qadir deyil.

Bu səbəbdən vaxtı-vaxtında bizi məcbur edirlər ki, kiməsə çataq, kimisə ötüb keçək; illər uzunu onun şahidi olmuşuq ki, Rusiyada adı cins şalvarın, saqqızın və radio elektron cihazlarının çatışmazlığı ucbatından xalq az qalıb ki, qiyam qaldırsın. Diribaş adamlarsa belə vəziyyətdən "qaz vurub, qazan doldurublar".

Biz hələ də özümüzü "möhtəşəm dövlət" sayıraq. Amma əslində isə bu "möhtəşəmliyi" yalnız ucsuz-bucaqsız ölkəmizin sərhədləri ilə, indiki zamanda texniki sarıdan təchiz olunmuş ordumuzla ölçürük.

Mənə qalsa, sözün əsl mənasında əzəmətli bir dövlət olmaqdən ötrü "yarımüstəmlekə" vəziyyətindən çıxməq gərəkdir. Rusyanın indiki vəziyyətində qazanan yalnız "diribaş" adamlarıdır. Gərəkdir ki, bunların yerini oliqarxlar sinfi və əcnəbi kapitalla heç bir bağlantısı olmayan əsl →